



Општина КРУШЕВО

Објава бр.4/2016
за продажба на движни ствари-патнички моторни возила
по пат на електронско јавно наддавање (прв пат)
03-1038/1 од 14.10.2016 год.

Комисијата за располагање на недвижни и движни ствари на Општина Крушево врз основа на член 4, 23, 24, 46, 48 и 49 од Законот за користење и располагање со ставрите во државна сопственост и со стварите во општинска сопственост (“Сл.весник на Р.М.” бр.78/15; 106/15 и 153/15), Одлуките за оттуѓување донесени од Советот на Општина Крушево бр.07-678/5 од 30.08.2013 година и 08-999/11 од 28.12.2015 година и проценките на вредноста на транспортните средства во сопственост на Општина Крушево изработени од ТД „Генико“-Прилеп, објавува продажба на движни ствари-патнички моторни возила со електронско јавно наддавање, согласно табеларниот преглед:

Ред. Бр	Податоци за возилото	Проценета почетна цена	Банкарска гаранција 2%	Минимален чекор	Почеток час
1	Патничко возило, марка HONDA, тип CIVIC 4DR 1.5, број на шасија JHMEK35600SI09031, број на мотор/тип D15Z6-1104066. Сила на мотор 84kW, работна зафатнина 1493 cm ³ . Регистарски таблички BT 001 UE. Сообраќајна дозвола МК 1783263. Година на производство 1996	36.900,00 ден.	738,00 ден.	500,00 ден.	12:00
2	Автобус марка IKARUS, тип 111R, број на шасија 0390088/0808, број на мотор 1011887/111, снага на мотор 162 kW, места за седење 24, места за стоење 88, боја на каросерија крем 45, црвена 74. Регистарски таблички SK 822 NC. Година на производство 1988	73.800,00 ден	1.476,00 ден	500,00 ден.	13:00

ПРЕДМЕТ НА ЈАВНОТО ЕЛЕКТРОНСКО НАДДАВАЊЕ

Предмет на Јавното електронско наддавање се патнички моторни кои се сопственост на Општина Крушево, согласно табеларниот преглед.

ПРАВО НА УЧЕСТВО

Право на учество имаат сите заинтересирани домашни и странски физички и правни лица кои ги исполнуваат условите дадени во објавата.

Заинтересираните лица можат да учествуваат за едно или за двете возила со поднесување на пријава за учество за секое возило поединечно.

Разгледување на возилата заинтересираните лица ќе можат да извршат на ден 25.10.2016 год. во периодот од 10:00 до 14:00 часот во Општина Крушево.

УСЛОВИ ЗА УЧЕСТВО ВО ЕЛЕКТРОНСКОТО ЈАВНО НАДДАВАЊЕ

Доколку понудувачот веќе учествувал во постапките по претходни објави и спроведени јавни наддавања спроведени преку овој систем, за него се уште важат претходно автоматски доделените корисничко име и лозинка, доделена заради негово учество во претходните постапки и тоа на ниво на целиот систем (се мисли на учество во постапка која ја спроведува било која Општина).

Пријавата за учество на јавното наддавање се поднесува електронски и треба да ги содржи сите податоци и докази кои се утврдени во објавата за електронско јавно наддавање, секое физичко и правно лице треба претходно да се регистрира и достави на страната www.e-stvari.com.mk како и сметка на која треба да се врати банкарската гаранција за сериозност доколку не биде избран за најповолен понудувач. Комисијата по приемот на пријавите утврдува дали се доставени во определениот рок и дали се комплетни согласно со условите во објавата по што ги известува подносителите на пријавите по електронски пат. На подносителите на пријавите кои се комплетни, Комисијата во рок од 3 (три) дена од денот на доставувањето на понудите им доставува корисничко име и шифра за учество на јавното наддавање, а на подносителите кои не доставиле комплетна документација им доставува известување со образложение дека нема да учествуваат на јавното наддавање.

Документи потребни за пријава за електронско јавно наддавање се следните:

1. Доказ за иднетитетот (полн назив, точна адреса, кој документи се приложуваат кон пријавата, телефон);
2. За правни лица-Доказ за регистрација на правното лице од Централниот Регистар на Р.Македонија или друг соодветен регистар;
3. Уредно полномошно за полномошникот што го претставува правното лице,
4. За физички лица-Лична карта или патна исправа;
5. Е-маил адреса на поднесувачот на пријавата, преку која што ќе се врши постапката на регистрирање за учество во јавното електронско наддавање на која што ќе им биде испратено корисничкото име и шифрата за пристап на интернет страницата на која што ќе се одвива електронското јавно наддавање.
6. Изјава со која што ги прифаќаат условите што се дадени во објавата;
7. Банкарска гаранција за сериозност во висина од 2% од проценетата вредност на движната ствар, за учество на јавното наддавање. Покрај електронски банкарската гаранција за сериозност треба во оригинал да се достави и до Комисијата за располагање на недвижни и движни ствари на Општина Крушево на денот кога се доставува комплетната документација.

Пријавите кои нема да бидат комплетни со овие докази нема да учествуваат во наддавањето за што ќе бидат известени по електронски пат.

Објавата трае 15 календарски дена почнувајќи од 17.10.2016 година до 31.10.2016 година.

Јавното електронско наддавање ќе се одржи на интернет www.e-stvari.com.mk.

Јавното електронско наддавање ќе започне на ден 04.11.2016 година со почеток во 12:00 часот и 13:00 часот.

ПОЧЕТНА ЦЕНА

Почетната цена за секоја позиција од објавата е дадена во табеларниот преглед.

БАНКАРСКА ГАРАНЦИЈА ЗА СЕРИОЗНОСТ

Банкарската гаранција за сериозност за учество во јавното наддавање изнесува 2% од проценетата вредност на движната ствар.

Банкарската гаранција за сериозност на понудата за учество на јавното наддавање му се враќа на подносителот на пријавата во рок од 15 дена од денот на одржувањето на јавното наддавање, а банкарската гаранција на најповолниот понудувач му се враќа во рок од 15 дена од денот на уплатата на вкупната сума постигната на јавното наддавање.

РОК НА ПОДНЕСУВАЊЕ НА ПРИЈАВИТЕ

Пријавите за учество на јавното наддавање се доставуваат најдоцна до 31.10.2016 година до 15,00 часот.

ПОСТАПКА

Јавното електронско наддавање започнува со објавување на вкупната почетна цена на возилото и се спроведува по пат на наддавање од страна на учесниците.

Во првите пет минути од јавното наддавање учесниците можат да ја прифатат, односно зголемуваат цената на возилото. Јавното наддавање се смета за завршено во моментот на истекот на времето определено во објавата, при што доколку во истекот на последните две минути од определеното време за траење на јавното наддавање од страна на учесниците е дадена понуда, крајниот рок за завршување на јавното наддавање се продолжува за уште две минути, а ќе заврши кога за период од следните две минути нема нова дадена понуда. Јавното наддавање продолжува неограничено се додека во временски интервал од две минути има нова понуда.

Доколку во првите пет минути од јавното наддавање не е прифатена понудата, односно не е дадена повисока понуда од учесникот на јавното наддавање, вредноста на возилото се намалува за 2 % по што учесниците на јавното наддавање повторно ќе имаат можност да ја прифатат, односно ја зголемат цената на возилото без при тоа да се ограничува минималниот чекор на зголемување.

Јавното наддавање ќе се одржи и доколку по објавата се пријавил и само еден учесник кој што ги исполнува условите од објавата и ја наддаде почетната цена.

За најповолен понудувач се смета учесникот на јавното наддавање кој што понудил последна цена која што претставува највисока цена за продажба на возилото.

По завршувањето на јавното наддавање Комисијата изготвува записник за спроведеното јавно наддавање кој се доставува до сите ученици на јавното наддавање.

Најповолниот понудувач во рок од 15 дена од денот на завршувањето на јавното наддавање е должен да ги уплати средствата на трезоска сметка бр.100000000063095, Банка на примачот НБРМ, сметка буџетски корисник 740014057663016, приходно konto 731113 и програма 00, во согласност со постигната крајна цена. Доколку не ги уплати во овој рок нема да се пристапи кон склучување на договор, банкарската гаранција ќе биде активирана,

а понудувачот во период од една година нема да може да учествува на секое идно јавно наддавање за предметните ствари.

По завршување на постапката за јавно наддавање, со најповолниот понудувач во рок од 5 работни дена по извршената уплата на цената на возилото се склучува договор за продажба на движните ствари во писмена форма кој во рок од 30 дена се доставува кај нотар, заради вршење на солемнизација.

Обврските за трошоци за солемнизација на договорот паѓаат на товар на купувачот.

Учесниците на јавното наддавање имаат право на приговор само по однос на постапката на јавното наддавање, во рок од 3 дена од одржување на јавното наддавање до Комисијата која одлучува по приговорот со Решение во рок од 5 дена од приемот на приговорот.

Против Решението на Комисијата може да се изјави жалба до Државната комисија за одлучување во управна постапка и постапка од работен однос во втор степен.

Детални информации врзани за објавата можат да се добијат кај членовите на Комисијата на телефон 048/477-061.

***Комисија за располагање на
недвижни и движни ствари на
Општина Крушево***